

Vegleiðing um starvsfólk- og lönarviðurskifti í sambandi við COVID-19

Vegleiðing um rættindini og skyldur í mun til fráveru í sambandi við COVID-19 er galdandi fyrir aðalráðini og stovnar landsins.

Lón til starvsfólk, ið hevur fingið staðfest COVID-19

Hevur eitt starvsfólk fingið staðfest COVID-19, eru vanligu reglurnar viðvíkjandi sjúku galdandi. Í stuttum merkir tað, at talan er um lógligt forfall, og at lón verður goldin eftir galdandi reglum.

Fyri avgreiðslu av tímalønum verður víst til COVID-19 vegleiðing um tímalønir, ið varð sent óllum landsins stovnum tann 25. mars 2020. [Sí eisini vegleiðing um lón undir sjúku.](#)

Hevur starvsfólkið eindi sjúkraeyðkenni, hevur starvsfólkið skyldu at arbeiða heimanífrá, um arbeiðsuppgávurnar loyva tí.

Hvørji atlit skal arbeiðsgevari taka til onnur starvsfólk, um eitt starvsfólk hevur fingið staðfest COVID-19

Allir stovnar hava skyldu at veita starvsfólkum tryggar arbeiðsumstøður og somuleiðis halda neyðuga virksemið í gongd. Í hesum sambandi kann vílast til vegleiðingar hjá Arbeiðs- og brunaeftirlitinum, umframt galdandi tilmæli hjá Landsstýrinum, ið eru at finna á www.corona.fo.

Somuleiðis skulu starvsfólk og arbeiðsgevari fylgja boðum frá heilsumyndugleikanum um sóttarhald og test.

Tá ið heilsumyndugleikarnir seta starvsfólk í sóttarhald

Tá ið heilsumyndugleikarnir biðja starvsfólk fara í sóttarhald, verður lón goldin eftir galdandi reglum um sjúkrafráveru. Røkir starvsfólkið eitt starv, har til ber at arbeiða heimanífrá, hevur starvsfólkið skyldu til at arbeiða heimanífrá.

Starvsfólk fær ikki ansing til barn yngri enn 14 ár, tí barnið er smittað við COVID-19 ella sett í sóttarhald av heilsumyndugleikunum

Starvsfólk, ið hava arbeiði, sum kann loysast heima, hava skyldu at arbeiða mest möguligt heimanífrá, og somuleiðis hava tey skyldu at móta til arbeiðis í tann mun tað ber til.

Arbeiðsgevarin eigur at viðurkenna, at starvsfólk, ið skulu ansa børnum undir skúlaaldur, kunnu hava trupult at arbeiða fulla tíð heimanífrá.

Arbeiðsgevari á arbeiðsplássum, har arbeitt verður í vaktum, eigur at umleggja vaktir soleiðis, at til ber hjá starvsfólkum at arbeiða mest möguligt.

Lón verður goldin sum vanligt. Hetta tó Treytað av, at hitt foreldrið / annar umsorganarpersónur ikki er heima av somu orsök samstundis.

Tá starvsfólk sjálvi ynskja at verða heima í sóttarhaldi

Velur starvsfólkið sjálvt at verða heima í sóttarhaldi, tí viðkomandi sjálvur metir, at hetta er neyðugt, eigur arbeiðsgevarin í fyrstu atløgu at biðja starvsfólkið seta seg í samband við Landslæknan fyrir at kanna, um sóttarhald er neyðugt. Metir Landslæknin ikki, at sóttarhald er neyðugt, eigur arbeiðsgevarin at gera eina ítökilig meting um fráveru og rætt til lón.

Starvsfólk, ið ikki kunnu móta til arbeiðis aftan á feriu utanlands, tí myndugleikarnir kunngerar ferðaforboð í landinum, har viðkomandi hevur hildið feriu

Kunngerar myndugleikarnir í landinum ferðaforboð vegna COVID-19, og starvsfólkið tí ikki sleppur til Føroya, er talan um lógliga fráveru og starvsfólkið hevur rætt til lón eftir galdandi reglum.

Velur flogfélag at avlýsa fráferðir av øðrum ávum, er talan um lógliga fráveru. Tó hefur starvsfólk ið ikki rætt til løn undir fráveruni.

Kann starvsfólk sýta at loysa eina uppgávu grundað á COVID-19

Sýtir eitt starvsfólk at loysa ávísa uppgávu við smittuvanda sum grundgeving, eigur arbeiðsgevarin at gera eina ítökiliga meting av støðuni. Í slíkum fórum kann verða neyðugt hjá arbeiðsgevaranum at ráðføra seg hjá Landslæknanum.

Starvsfólk velur at fara at ferðast í landi, har Uttanríkisráðið mælir frá at fara

Arbeiðsgevarin hefur ikki heimild at nokta starvsfólkini at fara avstað.

Verður starvfólk smittað við COVID-19, kann verða talan um, at starvsfólk ið av egnum ávum gert sjúkt. Tá er í útgangsstøðinum talan um lógliga fráveru, men verður staðfest, at starvsfólk ið er vorðið smittað av egnum ávum, hefur starvsfólk ið ikki rætt til løn undir sjúku. Sama er galdund, um heilsumyndugleikarnir áleggja starvsfólkini at verða í sóttarhaldi. Hetta bæði fyri og eftir heimkomu.

Hetta er bara galdund, um Uttanríkisráðið hefur mælt frá ferðum áðrenn fráferð hjá starvsfólkini.

Ein ítökilig meting skal altið gerast, tá ið arbeiðsgevari skal staðfesta, um talan er um sjúku av egnum ávum. Metast má eitt nú um forboðið er kunngjört so mikið seint, at starvsfólk ið ikki hevði möguleika at verða kunnað um forboðið fyri fráferð.

Kann planløgd feria verða broytt, tí starvsfólk ið ikki vil halda feriu vegna COVID-19

Starvsfólk ið hefur ikki rætt til at broyta feriu. Loyva umstøðurnar tí, kunnu arbeiðsgevari og starvsfólk tó gera avtalu um at broyta feriu.

Fíggjarmálaráðið

Dagført 20. oktober 2021

Gildiskoma 15. september 2021